

हरिभूमि

21/07/2017

नया रायपुर में गोल्फ कोर्स, सीखने की सुविधा

हरिभूमि न्यूज ►► रायपुर

300 एकड़ में बन रही झांझ झील के बाद अब नया रायपुर को गोल्फ कोर्स की सौगात मिलेगी। सेक्टर 24 में ही 138 एकड़ भूमि पर गोल्फ कोर्स बनाने की तैयारी शुरू कर दी गई है।



■ एनआरडीए ने क्वींस ग्रीन स्टेट कंपनी से किया एग्रीमेंट

करोड़ों रुपए की लागत से बनने वाले गोल्फ कोर्स का काम निजी कंपनी को सौंपा गया है। पांच साल में क्वींस ग्रीन स्टेट प्राइवेट लिमिटेड कंपनी इसे विकसित करेगी। इसके लिए एनआरडीए ने कंपनी से एग्रीमेंट किया है। गोल्फ बनाने एनआरडीए ने एरिया चिन्हित कर घेरेबंदी कर दी है। अफसरों का मानना है कि गोल्फ कोर्स में क्लब हाउस सहित स्पोर्ट्स कंप्लेक्स भी

विकसित किए जाएंगे। इससे छत्तीसगढ़ में पर्यटन को भी बढ़ावा मिलेगा। वहीं लोगों को सेक्टर 24 में झील, स्पोर्ट्स, फाइव स्टार समेत अन्य कई तरह सुविधा एक ही स्थान पर मिल सकेगी।

37 एकड़ जमीन पर रेसिडेंशियल विला

जानकारी के मुताबिक 101 एकड़ जमीन पर गोल्फ कोर्स बनाया जाएगा। 37 एकड़ जमीन पर रेसिडेंशियल विला, कमर्शियल और क्लब हाउस का निर्माण होगा। 9 होल गोल्फ कोर्स तीन साल के भीतर और 18 होल गोल्फ कोर्स पांच साल के भीतर बनाकर देना है। कंपनी ने पांच साल में गोल्फ कोर्स बनाने का वादा किया है। गोल्फ कोर्स की ड्राइंग और डिजाइन विदेश की कंपनी ने तैयार की है। इसे इंटरनेशनल गोल्फ कोर्स की तरह विकसित करने की योजना बताई जा रही है।

ट्रेनिंग की जिम्मेदारी कंपनी की

जानकारी के मुताबिक गोल्फ कोर्स बनने के बाद कंपनी खिलाड़ियों को मेंबरशिप देगी। सदस्यता के लिए खिलाड़ियों को एक निर्धारित राशि देनी होगी। गोल्फ सिखाने के लिए दूसरे राज्यों से ट्रेनरों को लाया जाएगा। साथ ही खिलाड़ियों को इंटरनेशनल खेलों के हिसाब से ट्रेनिंग दी जाएगी।

सेक्टर 24 में ये सुविधाएं

- 300 एकड़ भूमि पर झांझ झील
- 138 एकड़ भूमि पर गोल्फ कोर्स
- 13 एकड़ भूमि पर फाइव स्टार होटल



एग्रीमेंट हुआ

नया रायपुर के सेक्टर 24 में गोल्फ कोर्स बनाने के लिए एग्रीमेंट किया गया है। पांच साल में गोल्फ का निर्माण कार्य पूरा होगा। इससे नए खिलाड़ियों को बहुत फायदा होगा।

- तुकेश बंसल, सीईओ,
नया रायपुर विकास प्राधिकरण